

અનુસૂચિત જાતિના વિદ્યાર્થીઓને ઉચ્ચ
અભ્યાસ અર્થે વિદેશમાં જવા લોન આપવા
બાબત.

૭૯/૨૧

ગુજરાત સરકાર,
સામાજિક ન્યાય અને અધિકારીતા વિભાગ,
ઠરાવ ક્ર: અજક- ૧૩૨૦૧૧-૭૦૮૫૯૬- ગ
સચિવાલય, ગાંધીનગર.
તારીખ: ૨૪-૧-૨૦૧૨.

વંચાણે લીધા:

- (૧) સા.ન્યા.અને અ.વિભાગના તા.૯-૩-૯૯ ના ઠરાવ ક્રમાંક:
એસપીએચ-૧૦૯૭-મુ.૩૧૫- ગ
- (૨) નિયામકશ્રી, અનુ.જાતિ કલ્યાણના તા.૧૨-૧૦-૨૦૧૦ નો પત્ર
ક્રમાંક: અજક-૩-ગ-૧-વી.લોન-૨૦૧૦-૧૧-૭૭૬૪.

ઠ રા વ:-

અનુસૂચિત જાતિના લોકોની આર્થિક પરિસ્થિતિના કારણે તેજસ્વી
કારકીર્દી ધરાવતા વિદ્યાર્થીઓ ઉચ્ચ અભ્યાસ અર્થે વિદેશ જઈ શકતા નથી.
આથી અનુસૂચિત જાતિના વિદેશમાં ઉચ્ચ અભ્યાસ કરવા ઇચ્છુક
વિદ્યાર્થીઓને તે માટે લોન આપવાની રાજ્ય સરકારની યોજના અમલમાં
છે. તે યોજનામાં કેટલાક સુધારા કરવા માટે ઉપર વંચાણમાં લીધેલ
ક્રમાંક:૨ થી નિયામકશ્રી, અનુસૂચિત જાતિ કલ્યાણ ધ્વારા સુધારા
સુચવવામાં આવેલ હતા. તે સુચવવામાં આવેલ સુધારાઓ પૈકી પુખ્ત
વિચારણા બાદ નીચે મુજબ સુધારો કરવામાં આવે છે.


(૧) હાલની પ્રથા મુજબ વિદ્યાર્થી અરજી કર્યા પછી તેમાં કોઈ ક્ષતિપૂર્તતા હોય તો તેના માટે કોઈ સમયગાળો નક્કી થયેલ નથી. જેના કારણે લાંબા સમયસુધી વિદેશ લોન અંગેની અરજીઓ પડતર રહેવા પામે છે. અને અરજદાર વિદ્યાર્થી તરફથી કોઈ ક્ષતિ પૂર્તતા કરવામાં આવતી નથી. જે માટે છ માસની અંદર ક્ષતિ પૂર્તતા કરવામાં આવે તે બાબત જરૂરી જણાય છે. તેથી નિયામકશ્રી ધ્વારા અરજદાર વિદ્યાર્થીને ક્ષતિ પૂર્તતા માટે લખેલ પત્રની તારીખથી છ માસમાં ક્ષતિ પૂર્તતા કરવામાં નહિ આવે તો ત્યારબાદ અરજી દફતરે કરવામાં આવશે. આમ છતાં વિદ્યાર્થી/અરજદાર નવેસરથી અરજી કરી શકશે.

(૨) આ યોજના મુજબ હાલમાં ધો.૧૨ માં ૫૦ ટકા કે તેથી વધુ ગુણ મેળવનાર અનુસુચિત જાતિના વિદ્યાર્થીઓને ડીપ્લોમાં કે તેની સમકક્ષ તાંત્રિક અભ્યાસક્રમ માટે તેમજ ધો.૧૨ પછી ટેકનિકલ અને પ્રોફેશનલ અભ્યાસક્રમ માટે લોન આપવામાં આવે છે. આ ઠરાવમાં ધો.૧૨ પાસ જણાવવામાં આવેલ છે. પરંતુ ધો.૧૨ પાસ અને તેની સમકક્ષ તેવી કોઈ સ્પષ્ટતા નથી. આ બાબતે શિક્ષણ વિભાગના તા.૨-૬-૨૦૧૧ ના ઠરાવથી જે વિદ્યાર્થીઓએ ધો.૧૦ પાસ કર્યા પછી આઈ.ટી.આઈ.નો બે વર્ષનો અથવા તેથી વધુ સમયનો માન્યતા પ્રાપ્ત કોર્સ કરેલ હોય અને તે માટેની એન.સી.વી.ટી. અથવા જી.સી.વી.ટી. ની પરીક્ષા પાસ કરેલ હોય તો તે વિદ્યાર્થીઓ પોતાની પસંદગી અનુસાર ગુજરાત માધ્યામિક અને ઉચ્ચતર માધ્યમિક શિક્ષણ બોર્ડ ની ધો.૧૨ ની અથવા ગુજરાત ઓપન સ્કૂલ એકઝામીનેશનની અંગ્રેજી વિષયની પરીક્ષા પાસ કરે તો તે વિદ્યાર્થીઓને ઉચ્ચતર માધ્યમિક શિક્ષણ પછીના અભ્યાસક્રમોમાં પ્રવેશના હેતુસર ધો.૧૨ ની સમકક્ષ ગણવામાં આવશે. અને જે વિદ્યાર્થીઓએ ધો.૧૦ પછી પોલીટેકનીકમાં ત્રણ વર્ષનો ડીપ્લોમાં કોર્સ કરેલ હોય તે વિદ્યાર્થીઓને કોલેજમાં પ્રવેશ માટે ધો.૧૨ ની સમકક્ષ ગણવામાં આવશે.

આ રીતે શિક્ષણ વિભાગના ઉપરોક્ત ઠરાવમાં જોગવાઈ થયા મુજબ ધો.૧૦ પછીના ઉક્ત અભ્યાસક્રમવાળા વિદ્યાર્થીઓને ધો.૧૨ સમકક્ષ ગણીને વિદેશ અભ્યાસની લોન યોજનામાં ૫૦ ટકા કે તેથી વધુ ટકા સાથે પાસ કરેલ હોય તેવા વિદ્યાર્થીઓને આ યોજનાનો લાભ આપવાનો સુધારો કરવામાં આવે છે.

(૩) વિદેશ અભ્યાસ લોનના ઠરાવની અન્ય શરતો યથાવત રહેશે.

ગુજરાતના રાજ્યપાલશ્રીના હુકમથી અને તેમના નામે,



(એચ.બી.ત્રિવેદી)

સેક્શન અધિકારી,

સામાજિક ન્યાય અને અધિકારીતા વિભાગ.

પ્રતિ,

માન.રાજ્યપાલશ્રીના અંગત સચિવશ્રી, રાજભવન, ગાંધીનગર

માન.મુખ્યમંત્રીશ્રીના અંગત સચિવશ્રી, સચિવાલય, ગાંધીનગર.

માન.મંત્રીશ્રી(સા.ન્યા.) ના અંગત સચિવશ્રી, સચિવાલય, ગાંધીનગર.

એડવોકેટ જનરલ અમદાવાદ /રાજકોટ

પે એન્ડ એકાઉન્ટન્ટ ઓફીસર, ગાંધીનગર

નિયામકશ્રી, અનુસૂચિત જાતિ કલ્યાણ, ડૉ.જીવરાજ મહેતા ભવન, ગાંધીનગર

નિયામકશ્રી, વિકાસતી જાતિ કલ્યાણ, ડૉ.જીવરાજ મહેતા ભવન, ગાંધીનગર

તમામ જિલ્લા પછાત વર્ગ કલ્યાણ અધિકારીશ્રી

તમામ જિલ્લા સમાજ કલ્યાણ અધિકારીશ્રી(જીલ્લા પંચાયત)

સિલેક્ટ ફાઇલ.